

ஏப்ரல் - 05

## TNPSC துளிகள்

- ❖ அமேசான் இந்தியா நிறுவனமானது, '2022 ஆம் ஆண்டு சம்பவ் தொழில்முனைவோர் சவாலினை' அறிவித்துள்ளது.
  - இந்த முன்முயற்சியானது, இதில் பங்கேற்கும் நாட்டில் உள்ள பல்வேறுப் புத்தாக்க நிறுவனங்களுக்கு தங்கள் வணிக முன்மொழிவை வெளிப்படுத்துவதற்கான ஒரு வாய்ப்பை வழங்கும்.
- ❖ இந்தியப் பளுதாக்கும் வீராங்கனை மீராபாய் சானு 2021 ஆம் ஆண்டிற்கான பிபிசி இந்திய விளையாட்டு வீராங்கனையாக தேர்வு செய்யப்பட்டார்.

## தமிழ்நாடு செய்திகள்

### பாலின ஆய்வகம்



- ❖ சென்னை பெருநகர மாநகராட்சியானது ஒரு பாலின ஆய்வகத்தைத் திறந்து வைத்து உள்ளது.
- ❖ இந்தியாவிலேயே ஒரு நகர்ப்புற உள்ளாட்சி அமைப்பால் தொடங்கப்பட்ட இது போன்ற முதல் முயற்சி இதுவாகும்.
- ❖ இந்த வசதியைத் தொடங்குவதற்கான முதல் கட்டமாக மூன்று நிபுணர்களை இந்த அமைப்பு நியமித்துள்ளது.
- ❖ அனைவரும் பெண்களாக நியமிக்கப்பட்டுள்ள இந்த மூன்று நிபுணர்கள் குழு, பொது இடங்களில் பெண்களின் பாதுகாப்பை மேம்படுத்தச் செய்வதற்கான மாற்றங்களை பரிந்துரைப்பதற்காக ஒவ்வொரு பொது உள்கட்டமைப்புத் திட்டத்தையும் மதிப்பாய்வு செய்ய உள்ளது.

## தேசியச் செய்திகள்

### இந்திய அண்டார்டிக் மசோதா 2022

- ❖ 'அண்டார்டிக் மசோதாவை', சமீபத்தில் அரசு மக்களவையில் தாக்கல் செய்தது.
- ❖ அண்டார்டிகாவிற்கு மேற்கொள்ளப்படும் பயணங்கள் மற்றும் செயல்பாடுகள், அந்தக் கண்டத்தில் வசிக்கும் உயிரினங்களுக்குடையே ஏற்படக்கூடிய சாத்தியமான மோதல்கள் ஆகியவற்றை ஒழுங்குமுறைப் படுத்துவதை இது வலியுறுத்துகிறது

- ❖ இந்த மசோதா இந்தியக் குடிமக்களுக்கும் அங்கு வசிக்கும் வெளிநாட்டுக் குடிமக்களுக்கும் பொருந்தும்.
- ❖ இது அண்டார்டிக் சுற்றுச்சூழல் மற்றும் அது சார்ந்த மற்றும் அதனோடு தொடர்புடைய சுற்றுச்சூழல் அமைப்புகளைப் பாதுகாப்பதற்காக தேசிய நடவடிக்கைகளை வழங்கச் செய்வதை நோக்கமாகக் கொண்டுள்ளது.




### இந்தியக் காண்டாமிருகத்தின் எண்ணிக்கை



- ❖ காசிரங்கா தேசியப் பூங்கா மற்றும் புலிகள் காப்பகத்தில் உள்ள பெரிய ஒற்றைக் கொம்பு அல்லது இந்தியக் காண்டாமிருகங்களின் எண்ணிக்கையானது நான்கு ஆண்டுகளில் 200 வரை அதிகரித்துள்ளது.

- ❖ கடந்த 2018 ஆம் ஆண்டில் நடத்தப்பட்ட காண்டாமிருகக் கணக்கெடுப்பின்படி, இந்த எண்ணிக்கையானது 2,413 ஆக இருந்தது.
- ❖ இந்தியக் காண்டாமிருகம் ஆனது பெரிய ஒற்றைக் கொம்பு காண்டாமிருகம் மற்றும் பெரிய இந்தியக் காண்டாமிருகம் என்றும் அழைக்கப்படுகிறது.
- ❖ இது இந்தியத் துணைக்கண்டத்தைத் தாயகமாகக் கொண்ட காண்டாமிருகம் ஆகும்.
- ❖ இது சர்வதேச இயற்கை வளங்காப்பு அமைப்பின் சிவப்புப் பட்டியலில் பாதிக்கப்படக் கூடிய இனம் என்றும், 1972 ஆம் ஆண்டு வனவிலங்குப் பாதுகாப்புச் சட்டத்தில் முதலாவது அட்டவணையிலும் பட்டியலிடப்பட்டுள்ளது.

### திருத்தப்பட்ட MGNREGA ஊதியங்கள்



## Mahatma Gandhi National Rural Employment Guarantee Act (MGNREGA)

- ❖ மகாத்மா காந்தி தேசிய ஊரக வேலைவாய்ப்பு உறுதிச் சட்டத்தின் கீழ் புதிய ஊதிய விகிதங்களை மத்திய அரசு அறிவித்துள்ளது.
- ❖ இது 2022-23 ஆம் நிதியாண்டுக்கான ஊதிய விகிதம் ஆகும்.
- ❖ 34 ஒன்றியப் பிரதேசங்கள் மற்றும் மாநிலங்களுள், 21 ஒன்றியப் பிரதேசங்கள் 5 சதவீதத்திற்கும் குறைவான ஊதிய விகித உயர்வைப் பெற்றுள்ளன.
- ❖ 10 மாநிலங்களில் 5 சதவீதம் ஊதிய விகிதமானது உயர்த்தப்பட்டுள்ளது.
- ❖ மிசோரம், மணிப்பூர், திரிபுரா ஆகிய மாநிலங்களுக்கு எவ்வித உயர்வுகளும் வழங்கப்படவில்லை.
- ❖ ஊதிய விகிதங்களில் மேற்கொள்ளப்பட்ட இந்த மாற்றமானது ஒன்றிய ஊரக வளர்ச்சி அமைச்சகத்தால் அறிவிக்கப்பட்டுள்ளது.
- ❖ 2022-23 ஆம் ஆண்டில் கோவா மாநிலத்தில் ஊதிய விகித உயர்வானது 7.14 சதவீதம் அதிகரித்து ஒரு நாளைக்கு ரூ.315 ஆக உயர்ந்துள்ளது.
- ❖ மேகாலயா மாநிலத்தில் ஊதிய விகிதமானது, 1.77 சதவீதம் அதிகரித்து ஒரு நாளைக்கு ரூ.230 என்ற அளவில் மிகக் குறைந்த உயர்வையே கண்டுள்ளது.
- ❖ தமிழ்நாடு, அசாம், புதுச்சேரி ஆகிய மாநிலங்களில் 2 சதவீதம் முதல் 3 சதவீதம் என்ற அளவிலான உயர்வினைக் கண்டுள்ளன.
- ❖ ஒரு நாளைக்கு ரூ. 331 என்ற விகிதத்தில் அதிக ஊதிய விகிதத்தை பெறும் ஹரியானா மாநிலத்தைத் தொடர்ந்து, கோவா ரூ. 315 என்ற விகிதத்திலும், அதைத் தொடர்ந்த இடத்தில் கேரளா, கர்நாடகா மற்றும் அந்தமான் & நிக்கோபார் தீவுகள் ஆகிய ஐந்து ஒன்றியப் பிரதேசங்கள் மற்றும் மாநிலங்கள் உள்ளன.
- ❖ குறைந்த ஊதிய விகிதம் கொண்ட 5 ஒன்றியப் பிரதேசங்கள் மற்றும் மாநிலங்கள் என்ற பிரிவில் திரிபுரா (ரூ.212), பீகார் (ரூ 210) ஆகியவையும் அதைத் தொடர்ந்து

ஜார்க்கண்ட், சத்தீஸ்கர் மற்றும் மத்தியப் பிரதேசம் ஆகிய மாநிலங்களும் உள்ளன.

### இந்தியப் பணவழங்கீட்டுச் சபையின் தலைவர்

- ❖ விஸ்வாஸ் படேல், 2022 ஆம் ஆண்டில் இரண்டாவது முறையாக இந்தியப் பணவழங்கீட்டுச் சபையின் தலைவராக மீண்டும் தேர்ந்தெடுக்கப்பட்டார்.
- ❖ இவர் இதற்கு முன்னதாக 2018 ஆம் ஆண்டில் இந்தச் சபையின் தலைவராக தேர்ந்தெடுக்கப்பட்டார்.
- ❖ 2013 ஆம் ஆண்டில், இவர் இச்சபையின் இணைத் தலைவராக பணியாற்றினார்.
- ❖ இந்தியப் பணவழங்கீட்டுச் சபை என்பது ஒரு கட்டணச் சூழல் தொழில்துறை அமைப்பு ஆகும்.
- ❖ மேலும், இது இந்தியாவின் இணையம் மற்றும் கைபேசி சங்கத்தின் ஓர் அங்கமாகும்.
- ❖ இந்தியப் பணவழங்கீட்டுச் சபை, பணமில்லாத பரிவர்த்தனைச் சமூகத்தை மேம்படுத்துவதையும், இந்தியாவில் டிஜிட்டல் எண்ணிமக் கட்டணத்தை மேம்படுத்தச் செய்வதற்கான குறிக்கோளினையும் நோக்கமாகக் கொண்டுள்ளது.



**Vishwas Patel**  
Chairman  
Payments Council Of India

### புத்தாக்க நிறுவனங்களின் நிறுவனர்கள் மையம்



- ❖ இந்தியாவில் உள்ள புத்தாக்க நிறுவனங்களின் நிறுவனர்களுக்காக மைக்ரோசாப்ட் நிறுவனம் ஒரு புதிய டிஜிட்டல் மற்றும் உள்ளார்ந்த தளத்தை அறிமுகப்படுத்தியது.
- ❖ இந்த தளமானது, 'புத்தாக்க நிறுவனங்களின் நிறுவனர்கள் மையத்திற்கான மைக்ரோ

சாப்ட்' என்று அழைக்கப்படுகிறது.

- ❖ இது இந்தியாவிலுள்ள புத்தாக்க நிறுவனர்களின் தொடக்க காலத்தியப் பயணத்தின் ஒவ்வொரு கட்டத்திலும் அவர்களுக்கு ஆதரவளிக்கும்.
- ❖ தொழில் வல்லுநர்கள் மற்றும் மைக்ரோசாஃப்ட் கற்றல் தளம் ஆகியவற்றின் மூலம் வழிகாட்டுதல் மற்றும் திறன் சார்ந்த வாய்ப்புகளைப் பெற இந்த முயற்சி புத்தாக்க நிறுவனங்களுக்கு உதவும்.

### மாநிலங்களவையில் பாஜக 100 இடங்களுக்கும் மேல் கைப்பற்றல்

- ❖ அசாம், திரிபுரா மற்றும் நாகாலாந்து ஆகிய மாநிலங்களில் தலா ஒரு தொகுதியில் வெற்றி பெற்ற பிறகு, 1990 ஆம் ஆண்டிற்குப் பிறகு மாநிலங்களவையில் 100 இடங்களை எட்டிய முதல் கட்சி என்ற பெருமையைப் பாஜக பெற்றது.
- ❖ ஆறு மாநிலங்களில் உள்ள 13 மாநிலங்களவை இடங்களுக்குச் சமீபத்தில் நடைபெற்ற இரு ஆண்டுகளுக்கு ஒருமுறை நடைபெற்றத் தேர்தலில், பஞ்சாப்பில் பாஜக தனது வலுவான ஒரு இடத்தை இழந்தது.
- ❖ ஆனால் அது மூன்று வடகிழக்கு மாநிலங்கள் மற்றும் இமாச்சலப் பிரதேசத்தில் தலா ஒரு இடத்தைப் பெற்றது.

## பொருளாதாரச் செய்திகள்

### இந்தியாவின் கடன் மதிப்பீடு



**Borrowing Plan**

Govt, RBI finalise H1FY23 borrowing calendar

Centre to front load H1 borrowing

Move to help spending push, support recovery

Borrowing in 26 weekly tranches of ₹32-33K cr

Centre, RBI working on framework for sovereign green bond

Net borrowing under Treasury Bills at ₹2.40 lakh cr

- ❖ பொருளாதாரத்தின் மறுமலர்ச்சிக்கான வருவாய் இடைவெளியைப் பூர்த்தி செய்வதற்கு நிதியளிப்பதற்காக, 2022-23 ஆம் ஆண்டின் முதல் பாதியில் கடன்கள் மூலம் ரூ.8.45 லட்சம் கோடியைத் திரட்டுவதற்கு இந்திய அரசு இலக்கு நிர்ணயித்து உள்ளது.

- ❖ அடுத்த நிதியாண்டில் மொத்தச் சந்தைக் கடன் ரூ.14.31 லட்சம் கோடியாக இருக்கும் என மதிப்பிடப்பட்டுள்ளது.
- ❖ ஏப்ரல் முதல் செப்டம்பர் வரையிலான காலக் கட்டத்தில் ரூ.8.45 லட்சம் கோடி கடன் வாங்க திட்டமிடப்பட்டுள்ளது.
- ❖ 2022-23 ஆம் நிதியாண்டிற்கான கடனில் 60 சதவீதம் இந்த நிதியாண்டின் முதல் ஆறு மாதங்களில் முடிக்கப்படும்.
- ❖ 2021-22 ஆம் ஆண்டில் பெறப்பட்ட மொத்தக் கடன் ரூ.12,05,500 கோடி ஆகும்.

### மோசடி சம்பவங்கள்

- ❖ டிசம்பர் மாதத்துடன் முடிவடைந்த ஒன்பது மாதக் காலக் கட்டத்தில், 27 பட்டியலிடப்பட்ட வணிக வங்கிகள் மற்றும் நிதி நிறுவனங்களில் 96 மோசடி சம்பவங்கள் பதிவு செய்யப்பட்டுள்ளன.
- ❖ இதன் மதிப்பு மொத்தம் ரூ.34,097 கோடியாகும்.
- ❖ பஞ்சாப் நேஷனல் வங்கியில் ரூ.4,820 கோடி மதிப்பிலான மோசடி நடந்துள்ளது.
- ❖ பேங்க் ஆப் இந்தியா வங்கியில் தான் அதிகபட்சமாக 13 மோசடிகள் நடந்துள்ளன.

## மாநிலச் செய்திகள்

### கைதிகளுக்கு தனிநபர் கடன்



- ❖ கைதிகள் வங்கிகளிடமிருந்துத் தனிநபர் கடன்களைப் பெற அனுமதிக்கும் திட்டத்தை மகாராஷ்டிர அரசு அறிமுகப்படுத்தியுள்ளது.
- ❖ இது கைதிகளின் குடும்பங்களுக்கு அவர்களின் வாழ்க்கை நிலைமைகளை மேம்படுத்துவதற்கும் அவர்களின் சட்ட விவகாரங்கள் தொடர்பான செலவுகளைச் சந்திப்பதற்கும் உதவுகிறது.
- ❖ இது நம் நாட்டில் மேற்கொள்ளப்படும் இது போன்ற முதல் வகை முயற்சியாகும்.
- ❖ மகாராஷ்டிர மாநிலக் கூட்டுறவு வங்கியானது இத்திட்டத்தின் கீழ், 7% என்ற வட்டி

விகிதத்தில் 50,000 வரை கடன் வழங்கும்.

- ❖ இந்த வகை கடன் "கவ்தி" கடன் என்று அழைக்கப்படுகிறது.

## பிரபலமானவர்கள், விருதுகள், மற்றும் நிகழ்வுகள்

### ஆனந்தி கோபால் ஜோஷி



- ❖ பம்பாய் மாகாணத்தின் ஆனந்தி கோபால் ஜோஷியின் 157வது பிறந்தநாள் 2022 ஆம் ஆண்டு மார்ச் 31 ஆம் தேதியன்று அனுசரிக்கப்பட்டது.
- ❖ மேற்கத்திய மருத்துவத்தில் பயிற்சி பெற்ற இந்தியாவின் முதல் பெண் மருத்துவர்களில் இவரும் ஒருவர் ஆவார்.
- ❖ இவர் அமெரிக்காவின் பென்சில்வேனியாவின் மகளிர் மருத்துவக் கல்லூரியில் தனது 21 வது வயதில் மருத்துவப் பட்டம் பெற்றார்.

## முக்கிய தினங்கள்

### இராணுவ மருத்துவப் படை நிறுவன தினம் - ஏப்ரல் 03

- ❖ இராணுவ மருத்துவப் படையின் நிறுவன தினத்தை நினைவுகூரும் வகையில் ஒவ்வொரு ஆண்டும் இத்தினமானது அனுசரிக்கப்படுகிறது.
- ❖ வங்காள மாகாண மருத்துவச் சேவை ஆனது 1764 ஆம் ஆண்டு ஜனவரி 01 ஆம் தேதியன்று நிறுவப் பட்டது.
- ❖ இது இந்தியாவில் உள்ள மூன்று மாகாணங்களின் முதல் ராணுவச் சேவை அமைப்பு ஆகும்.
- ❖ இந்திய மருத்துவச் சேவை, இந்திய மருத்துவத் துறை மற்றும் இந்திய மருத்துவ மனைப் படை ஆகியவை இணைக்கப்பட்டு 1943 ஆம் ஆண்டு ஏப்ரல் 03 ஆம் தேதி அன்று இந்திய இராணுவ மருத்துவப் படை உருவாக்கப்பட்டது.
- ❖ இந்திய ராணுவ மருத்துவப் படையானது சுதந்திரத்திற்குப் பிறகு ராணுவ மருத்துவப் படை என மறுபெயரிடப்பட்டது.



- ❖ இராணுவ மருத்துவப் படையின் முழக்கம் சர்வே சாந்து நிராமயா (அனைவரும் நோய் மற்றும் இயலாமையிலிருந்து விடுபடலாம்) என்பதாகும்.

